

21 ta' Mejju, 1965.

Imħallfin:

S.T.O. Prof. Sir Anthony J. Mamo, O.B.E., C.St.J., Q.C.,
B.A., LL.D., President.

Onor. T. Gouder, LL.D.

Onor. J. Flores, B.L.Can., LL.D.

Calcedonio Ciantar

versus

Francis Grech, et.

Obbligazzjoni ta' mara miżżewġa — Dekadenza mill-benefiċċju tat-terminu — Awtorizzazzjoni b'leż tippreċedi — Meta meħtieġa.

F'dan il-każ mara miżżewġa bil-garanzija assistenza u awtorizzazzjoni ta' żewġha assumiet garanzija solidali għad-dejn kuntratt minn terza persuna. F'din il-kawża hi għet imħar-ka b'leż tidher bil-assistenza ta' żewġha.

Il-Qorti rriteniet li ma kien hemm ebda difett fil-fatt li għet citata assistita minn żewġha, u ma għet ukoll citat ir-ragel bħala kap ta' l-komunjon ta' l-akkwisti, għax hija kienet għamiet dik il-garanzija anki bil-beni partikulari tagħha. u għalhekk l-esekuzzjoni setgħet tolgot dawk il-beni paraferrnali tagħha.

Normalment il-prinċipju hu li meta d-dekadenza mill-benefiċċju tat-terminu hi espressa, il-kreditur jista' jipproċedi għall-esekuzzjoni, mingħajr il-kundanna għudizzjali preċedenti tad-debitur jew l-awtorizzazzjoni għudizzjali.

F'lema każi l-kreditur għandu qabel jottieni l-awtorizzazzjoni għudizzjali.

Il-Qorti,

Rat l-att ta' citazzjoni quddiem il-Prim'Awla tal-Qorti Civili tal-Maesta Tagħha r-Regina li bih l-attur — premessi d-dikjarazzjonijiet neċessarji u mogħtija l-provvedimenti opportuni — premess illi b'kuntratt fl-atti tan-Nutar Joseph Gatt tat-2 ta' Gunju, 1961, l-attur silef lill-konvenut Francis Grech hames mitt lira (£500) bil-fidejussjoni solidali tal-konvenuta l-oħra, liema somma kellha tigi restitwita bil-ghaxar liri (£10) fix-xahar bl-interessi tas-6% fis-sena, a skaletta, bid-dekadenza fin-nuqqas ta' żewġ rati jew somma ekwivalenti — u premess illi l-konvenut baqghalu jagħti mitejn lira (£200) bilanċ ta' kapital u sebgha u ghoxrin lira u hmistax il-xelin (£27.15.0) interessi sat-18 ta' Diċembru, 1964 skond il-prospett unit ma' citazzjoni — u billi l-konvenuti naqsu mill-puntwalita fil-hlas tar-rati u baqghu ma hallsux nonostanti l-interpellazzjonijiet gudizjarji lilhom diretti u għalhekk, skond dak il-kuntratt iddekadew mill-benefiċċju tal-mod u tat-terminu — talab illi (1) il-konvenuti jiġu dikjarati dekaduti mill-benefiċċju tal-mod u terminu stipulati bil-fuq imsemmi kuntratt minhabba filli baqghu lura fil-hlas ta' iżjed minn żewġ rati mensili u, konsegwentement (2) dikjarat leċitu għall-attur li jipproċedi għal-esekuzjoni ta' dak il-kuntratt fl-atti tan-Nutar Joseph Gatt tat-2 ta' Gunju, 1961 għas-somma ta' mitejn sebgha u ghoxrin lira u hmistax il-xelin (£227.15.0) kwantu għal mitejn jira (£200) bilanċ ta' kapital u sebgha u ghoxrin lira u hmistax il-xelin (£27.15.0) interessi sat-18 ta' Diċembru, 1964 oltre l-interessi ulterjuri bir-rata tas-6% fis-sena fuq il-kapital mid-19 ta' Diċembru, 1964, sal-pagament effettiv, bl-interessi kif fuq u bl-ispejjeż kompriżi dawk tal-ittra uffijali tal-24 ta' Awissu u 5 ta' Novembru, 1964 kontra l-konvenuti.

Rat in-nota ta' l-eċċezzjonijiet tal-konvenut Fran-

cis Grech li biha jghid illi hu ma jopponix l-ewwel talba (ghad-dikjarazzjoni tad-dekadenza mill-benefiċċju tat-terminu); illi huwa jopponi t-tieni talba peress li (i) din hija inutili u rritwali (ghaliex m'ghaddewx aktar minn tlett snin minn meta sata' jiġi esegwit il-kuntratt); u (ii) il-bilanċ dovut ma kienx dak indikat mili-attur; illi waħda mill-ittri uffiċjali msemmija mill-attur kienet ċertament żejda u għanda jbatiha l-attur.

Rat il-verbal tat-23 ta' Farr, 1965 fejn il-konvenuti id-dikjara li ma jikkontestax il-bilanċ dovut lill-attur.

Rat in-nota ta' l-attur li biha stante l-pagament ta' erbgħin lira (£40) fil-mori tal-kawża, irriduċa t-talba għal mija u sebgha u tmenin lira u hmistax-il-xelin (£187.15.0).

Rat is-sentenza ta' dik il-Qorti tas-6 ta' Marzu, 1965 li biha laqgħet l-ewwel talba bl-ispejjeż kontra l-konvenuti taxxabbli bħal fil-każ ta' ammissjoni u laqgħet ukoll it-tieni talba kif ridotta bl-ispejjeż kontra l-konvenuti taxxabbli wkoll bħal fil-każ ta' ammissjoni, wara li kkunsidrat:—

Li l-konvenut Grech ammetta illi huwa ddekada mill-benefiċċju tat-terminu akkordat lilu fil-kuntratt riċevut min-Nutar Joseph Gatt fit-2 ta' Gunju, 1961; iżda l-konvenuta Anna Maria Mallia, ma qalet xejn, għax baqgħet kontumaci; u l-istess konvenut Grech iddikjara li ma jikkontestax il-bilanċ mitlub mill-attur. Għalhekk j-unika kwistjoni li għandha tiġi deċiża hija dik rigwardanti t-tieni talba fejn l-attur qal li jkun dikjarat leċitu li jipproċedi għall-esekuzjoni ta' l-imsemmi kuntratt fl-atti tan-Nutar Joseph Gatt għas-somma ta' mitejn u sebgha u għoxrin lira u hmistax-il-xelin (£227.15.0) in kwantu għal mitejn lira (£200) bilanċ ta' kapital u sebgha u għoxrin lira u hmis-

tax-il-xelin (£27.15.0) interessi sat-18 ta' Diċembru, 1964, oltre l-interessi ulterjuri bir-rata tas-6% fis-sena fuq il-kapital mid-19 ta' Diċembru, 1964, sal-pagament effettiv.

Li, evidentement, il-konvenut Grech, qanqal l-eċċezjoni tal-inutilità ta' dina t-talba, biss għal dak li tista' tinfluwixxi fuq il-kap tal-ispejjeż, għaliex il-meritu għie minnu ammess.

Li l-attur mhux qiegħed jippremetti fl-att taċ-ċitazjoni li huwa qiegħed jitlob l-awtorizzazzjoni biex jesegwixxi l-imsemmi kuntratt għaliex għaddew aktar minn tlett snin minn mindu huwa sata' jgħaddi għall-esekuzzjoni tiegħu. Infatti, dana anqas ma sata' jsir, għaliex trattandosi ta' hlas ta' kreditu bir-rati, il-validita esekutiva ta' kuntratt, għall-fini ta' l-iskadenza ta' kull rata, b'mod li jekk id-debitur ma jkunx morus fil-hlas ta' pagament ta' rati li jeċċedu t-terminu ta' tlett snin, il-kreditur ma jkunx ammess jitlob l-awtorizzazzjoni biex jesegwixxi l-kuntratt, għaliex talba simili tkun saret prematurament.

Li, pero fil-każ presenti l-attur jidher li mhux qiegħed espressament jitlob li jkun awtorizzat jesegwixxi l-kuntratt minhabba l-mora triennali fil-pagament tar-rati skaduti iżda qiegħed jitlob sempliċi dikjarazzjoni pendissekwa għal dik tad-dekadenza tal-konvenut Grech mill-benefiċċju tat-terminu għall-fini, biss li jiġi stabilit l-ammont bilanċjali dovut mid-debitur li jirrizulta mill-imsemmija dikjarazzjoni ta' dekadenza.

Li, f'dana s-sens il-Qorti hija tal-fehma li l-attur ma għamelx talba ozjusa u inutili, billi trattandosi ta' pagamenti rateali li anqas ma kienu qegħdin isiru regolarment, huwa kellu nteress, li jiġi stabilit l-ammont ezatt tal-kre-

ditu bilanċjali, biex jevita tfixxij meta jiġi biex jesigi ese-kutivament dana l-ammont mill-konvenuti solidalment bej-niethom.

Li dana l-prinċipju gie enunċjat konformement mill-Qrati taghna li rritenew li meta d-dekadenza tiddependi min-kondizjoni, bhal każ presenti, ji tiddependi mill-mora fil-pagament tar-rati ta' hlas li kellhom jithallsu, hija neċessarja l-awtorizzazzjoni ġudizzjali għall-esekuzzjoni tal-kuntratt, jew titolu ieħor, anki meta ma jkunux għaddew tlett snin mid-data ta' l-iskadenza jew mid-data ta' l-att (Kollez. XVI, III, 103; XXXI, III, 249).

Li fl-aħharnett huwa ta' min jirrileva li l-attur mhux jitlob il-kundanna tal-konvenut għall-hlas tal-ammont dovut, iżda qiegħed jitlob li jkun ammess jesegwixxi l-kuntratt għal dak l-ammont, haġa li tista' u anzi għandha ssir min-għajr ma jiġu b'hekk provokati spejjeż inutili għad-debitur (Kollezz. XXXVII, III, 841).

Rat in-nota ta' l-appell tal-konvenuta Anna Maria mart Anthony Mallia u l-petizzjoni taghha li biha talbet illi s-sentenza ta' l-ewwel Qorti, fil-konfront taghha, tiġi revokata billi t-talbiet ta' l-attur kif diretti kontra taghha personalment jiġu riġettati bl-ispejjeż taż-żewġ istanzi kontra tiegħu.

Rat ir-risposta ta' l-attur li qal illi s-sentenza appellata hi ġusta u tisthoqq konferma bl-ispejjeż.

Fil-petizzjoni ta' l-appell ġew addotti żewġ aggravji kontra s-sentenza appellata. Preliminarment l-appellanti ssottomettiet illi l-obbligazzjoni taghha bħala mara mizzew-ġa, assistita minn żewġha hija obbligazzjoni mhux taghha

personalment imma tal-komunjoni ta' l-akkwisti u kwindi kien imissu gie mharrek zewgha u mhux hija. Sussidjarment, hi ssottomettiet illi l-ispejjeż tal-kawża kienu inutili ghalix l-appellat kien fiż-żmien li jeżegwixxi l-kuntratt u kwindi ma kellux bżonn jagixxi b'ċitazzjoni biex jottjeni titolu eżekuttiv iehor u lanqas biex jottjeni d-dikjarazzjoni tad-dekadenza mill-benefiċċju tat-terminu ghalix din kienet kontemplata fl-istess kuntratt.

Rigward l-ewwel aggravju, hu veru illi skond l-art. 1373 (1) tal-Kodiċi Ċivili d-djun magħmulin mill-mara bil-kunsens tar-raġel jaqgħu fil-komunjoni ta' l-akkwisti. Dan hu anki espressament rikonoxxju fl-istess kuntratt li bih l-appellanti, bil-kunsens, assistenza u awtorizzazzjoni ta' zewgha assumiet il-garanzija solidali għad-dejn kuntratt minn Francis Grech, fejn jingħad illi l-appellanti ipotekat favur l-appellat il-beni tagħha kollha in generali prezenti u futuri u li "f'dawn il-beni jidhlu (anki) l-akkwisti skond it-termini ta' l-imsemmi art. 1373 (1)."

Dan jista' jwassal biex jingħad favur is-sottomissjoni ta' l-appellanti illi l-eżekuzzjoni ta' obligazzjoni assunta minnha in kwantu tista' tolgot beni tal-komunjoni ta' l-akkwisti ma tistax ssir hlief fil-konfront tar-raġel li hu l-kap ta' dik il-komunjoni u jirrapprezentaha: mentri r-raġel ma hux parti f'din il-kawża għad li gie mharrek biex jassisti lil-appellanti.

Izda bl-istess kuntratt fuq imsemmi nqal ukoll illi l-obbligazzjoni assunta mill-appellanti kellha tkun garantita "anki bl-beni partikolari tagħha." Rigward dawn il-beni l-posizzjoni tar-raġel hi differenti. Il-Qorti tassumi illi r-riferenza hi għal beni parafernali ta' l-appellanti. Skond l-art. 1375 tal-Kodiċi Ċivili l-amministrazzjoni tal-beni parafer-

nali tal-mara li l-frottijiet tagħhom jidhlu fi-akkwisti tmiss lir-ragel. Izda hawn non si tratta ta' kwistjoni ta' vera amministrazzjoni u, fi kwalunkwe każ, il-bona fede teżigi li wieħed jassumi illi r-ragel li ta' l-kunsens tiegħu u awtorizza lill-appellanti li tassumi l-obbligazzjoni f'isimha rigward dawk il-beni taħa l-kunsens tiegħu u awtorizzaha wkoll li teżegwiha fi-istess kwalita.

Għalhekk in kwantu li eżekuzzjoni tista tolqot beni parafernali ta' l-appellanti m'hemm ebda nullita jew difett fil-fatt illi giet ċitata l-appellanti assistita minn żewgħa.

Rigward it-tieni aggravju, dan għandu rilevanza mhux għall-meritu izda għall-ispejjeż tal-kawza. Eżekuzzjoni sostanzjalment fi-istess sens ta' dan l-aggravju kienet giet sollevata in prim'istanza mill-konvenut Francis Grech.

L-ewwel Onorabbli Qorti dehrilha illi t-talba għall-awtorizzazzjoni għall-eżekuzzjoni ma kienetx inutili jew ozjuża għallex, trattandosi ta' pagamenti rateali li ma kienux qegħdin isiru regolarment l-appellat kellu interess li jiġi stabbilit l-ammont eżatt tal-kreditu bilanċjali biex jevita tfixkij meta jiġi jeżigi dak l-ammont eżekuttivament. F'dan ir-rigward dik l-Onorabbli Qorti ċċitat in sostenn dak li gie ritenut fis-sentenzi Vol. XVI, III, 103 u XXXI, III, 249 fis-sens illi meta d-dekadenza tiddependi minn kondizzjoni (bħal fl-każ preżenti fejn kienet tiddependi mill-mora tar-rati li kellhom isiru) hija necessarja l-awtorizzazzjoni gudizzjali għall-eżekuzzjoni tal-kuntratt jew titolu iehor anki meta ma jkunux għaddew it-tlett snin mid-data ta' l-iskadenza jew mid-data ta' l-att.

A propositu taż-żewġ sentenzi ċċitati mill-ewwel Onorabbli Qorti din il-Qorti tixtieq l-ewwelnett tirrileva, fi-interess tal-preċiżżjoni, illi hemm differenza, probabilmment

mhux voluta, bejniethom, ji jista' jkollha konsegwenzi jekk ma tigix avvertita. Is-sentenza Vol. XXXI, III, 249 tidher manifestament li giet ibbazata fuq is-sentenza Vol. XVI, III, 103 citata fiha: izda mentri f'din l-ahhar sentenza kien jinghad, fil-parti għal issa rilevanti, illi "allorche (la decadenza dal beneficio del termine) dipende da una condizione, come nel caso dipendeva dalla mora nel pagamento di due rate mensili, interessa al creditore che sia accertata la verifica-zione della condizione, prima che egli proceda alla esecuzione del titolo stesso", fis-sentenza Vol. XXXI intqal — kif issa wkoll intqal fis-sentenza appellata — illi "meta d-dekadenza tiddependi minn kondizzjoni, bħal każ preżenti, mill-mora fil-pagament ta' rati ta' nhas li kellhom isiru, hija necessarja l-awtorizzazzjoni għall-eżekuzzjoni tal-kuntratt. . ."

Fil-fehma tal-Qorti huwa ċar li altru ji wiehed jghid illi "l-kreditur għandu interess li jaċċerta għidizzjarjament il-verifikazzjoni tal-kondizzjoni u altru li wiehed jghid illi l-awtorizzazzjoni għidizzjali hi necessarja." Jekk tigi aċċettata din it-tieni versjoni tar-regola jigi illi, f'każijiet ta' din ix-xorta, il-kreditur ma jkun jista' qatt jipproċedi għall-eżekuzzjoni tal-kuntratt jew titolu ieħor mingħajr il-preċedenti awtorizzazzjoni għidizzjali tant illi jekk jipproċedi għall-eżekuzzjoni mingħajr dik il-preċedenti awtorizzazzjoni jista' jigi milqugh bl-eċċezzjoni relativa. Fil-fehma ta' din il-Qorti dan ma jidherx korrett. Dak li hu korrett hu biss li jinghad illi l-kreditur għandu interess jew aħjar, jista jkollu interess li, qabel jipproċedi għall-eżekuzzjoni, jottjeni dikjarazzjoni għidizzjali tal-verifikazzjoni tal-kondizzjoni.

Is-sitwazzjoni eżatta kif taraha din il-Qorti hi dina. Normalment il-prinċipju hu — u dana hu espressament af-

fermat fl-żewġ sentenzi fuq imsemmija — illi, meta d-dekadenza mill-benefiċċju tat-terminu hi espressa, il-kreditur jista' jipproċedi għall-eżekuzzjoni, mingħajr il-kundanna ġudizzjali preċedenti tad-debitur jew l-awtorizzazzjoni ġudizzjali a meno che ma jkunx għadda ż-żmien jew ma jkunx jirrikorru ċ-ċirkostanzi kif kontemplat fl-artikoli 256 u 257 tal-Kodiċi ta' Organizzazzjoni u Proċedura Civili. B'dana kollu l-kreditur jista, qabel jgħaddi għall-eżekuzzjoni, joftjeni dikjarazzjoni ġudizzjali illi l-kondizzjoni li minnha tiddependi d-dekadenza vverifikat ruhha. Pero għall-finijiet ta' l-ispejjeż ta' domanda simili l-Qorti għandha dritt tara jekk, fl-każ partikolari, kienx hemm xi raġunijiet li kienu jiġġustifikaw il-bżonn ta' dikjarazzjoni ġudizzjarja preċedenti, bħal per eżempju għaliex id-debitur ikun għa qanqal kwistjoni dwar il-verifikazzjoni tal-kondizzjoni li minnha tiddependi d-dekadenza. Mingħajr xi ċirkostanza simili d-domanda ġudizzjarja da parti tal-kreditur tkun aktarx inutili u tikkaguna lid-debitur spejjeż bla bżonn.

It-talba għall-awtorizzazzjoni tal-Qorti għall-eżekuzzjoni, meta ma jkunx għadda ż-żmien jew ma jkunx jirrikorru ċ-ċirkostanzi kif kontemplat fl-imsemmija artikoli 256 u 257 hi normalment inutili, għaliex meta d-dekadenza hi espressa u hi verifikata l-kondizzjoni tagħha, it-titolu hu eżekuttiv minnu nnifsu u ma għandux bżonn ta' sentenza jew awtorizzazzjoni tal-Qorti biex jista' jiġi esegwit. Biex talba simili tista' tkun ġustifikata jinhtieg li jirrikorru xi ċirkostanzi tassew speċjali li jiddependu mill-fatti speċji tal-każ partikolari.

Applikati dawn il-prinċipji għall-każ preżenti l-Qorti taħseb illi l-aħjar ġustifikazzjoni tal-mod li bih ipproċeda l-appellat giet fornita 'ex post' mill-atteggjament li hadet l-appellanti nnifsha f'dan l-appell. Wara li baqgħet kontu-

maċi fil-prim'istanza, issa fl-appell hi sostniet, bla raġuni kif intwera fl-ewwel parti ta' din is-sentenza, illi l-appellat ma kellux dritt, nonostane l-kuntratt iffirmat minnha, jeżegwixxi kontra tagħha. Naturalment wiehed għandu jippreżumi illi dan kien ikun ukoll l-atteggjament tagħha kieku l-appellat għadda mill-ewwel għall-eżekuzzjoni u l-intervent tal-Qorti biex tiddeċiedi l-kwistjoni kien dejjem xorta waħda jkun neċessarju. L-ilment ta' l-appellanti dwar l-inutilità tad-domandi ta' l-appell mhux konsistenti, fil-fehma tal-Qorti, ma' l-ilment prinċipali tagħha illi l-eżekuzzjoni ma setgħatx issir kontra tagħha.

Għalhekk anqas dan il-gravam dwar l-ispejjeż ma jista, fil-każ partikolari, jiġi eżawdit.

Għaj dawn il-motivi l-Qorti tiddeċiedi billi tichad l-appell u fis-sens tal-konsiderazzjoni premissi tikkonferma s-sentenza appellata bl-ispejjeż kontra l-appellanti.

